



**FIL-QORTI TAL-MAGISTRATI (MALTA)
MAGISTRAT DR. MARSE-ANN FARRUGIA LL.D.**

Seduta ta' nhar l-Erbgha 30 ta' Novembru, 2016

Rikors nru: 43/2011 MLF

Miller Distributors Limited

Vs

**Dr Adrian Zammit u b'digriet tad-19 ta'
April 2011 giet kjamata in kawza s-socjeta
Dr. Adrian's Garden Centre Co. Limited**

Il-Qorti,

Il-Qorti rat ir-rikors tas-socjeta attrici fejn talbet li l-konvenut jigi kkundannat ihallas lis-socjeta attrici l-ammont ta' sitt elef, sitt mija, u erbgha u tmenin Ewro u hamsa u tmenin centezmu (€6,684.85), rapprezentanti prezz ta' merkanzija mibjugha u debitament ikkonsenjata lilu mis-socjeta attrici fuq inkarigu tieghu stess, liema dejn sar fil-perjodu li kien imexxi n-negozju bl-isem '*Dr Adrian's Garden Centre*' gewwa r-Rabat, Malta;

Bli-ispejjez, inkluz tal-prezenti u tal-ittra ufficjali datata l-14 ta' Mejju 2010, l-ittra ufficjali ai termini tal-artikolu 166A tal-Kap 12 tal-Ligijiet ta' Malta bin-Numru 2173/10, kif ukoll, bli-ispejjez tal-mandat ta' sekwestru ipprezentat kontestwalment mis-socjeta attrici kontra tieghu. Bli-imghaxijiet legali mid-data tal-hrug tal-invoices relattivi, sad-data tal-pagament effettiv.

Rat in-nota tal-eccezzjonijiet tal-konvenut fejn eccepixxa:

1. Illi l-konvenut Dr Adrian Zammit m'huwiex il-legittimu kontradittur u m'ghandux *res standi* fil-kawza odjerna u ghalhekk ghandu jigi illiberat mill-osservanza tal-gudizzju ta' din l-Onorabbli Qorti, bl-ispejjez kontra is-socjeta attrici;
2. Illi t-talba tas-socjeta attrici fil-konfront tal-konvenut Dr. Adrian Zammit hija infondata fil-fatt u fid-dritt minhabba illi l-ebda ammont m'huwa dovut lis-socjeta attrici mill-istess konvenut personalment stante illi l-merkanzija in kwistjoni kienet semmai inxtrat mis-socjeta' Dr. Adrian's Garden Centre Co. Limited (C24329) u l-istess kienet giet ikkonsenjata ukoll lis-socjeta Dr. Adrian's Garden Centre Co. Limited (C24329) u mhux lil Dr Adrian Zammit personalment, kif ser jigi ampjament ppruvat waqt it-trattazjoni tal-kawza;
3. Illi in vista tas-suespost, il-konvenut huwa tal-umli fehma illi s-socjeta Dr. Adrian's Garden Centre Co. Limited (C24329) ghandha tigi kjamata fil-kawza u ghaldaqstant il-konvenut qieghed kontestwalment ma' din in-nota jipprezenta rikors ghal dan il-ghan;

Rat id-digriet ta' din il-Qorti tad-19 t'April 2011 li ordna l-kjamata in kawza tas-socjeta Dr. Adrian's Garden Centre Co. Ltd.

Rat li s-socjeta kjamata in kawza, ghalkemm giet debitament notifikata bir-rikors promotur, ma pprezentatx risposta.

Semghet ix-xhieda, rat id-dokumenti u l-atti kollha pprezentati;

Rat li fis-seduta tas-6 t'Ottubru 2014¹ sar is-segweni verbal minn Dottor Kris Scicluna, l-avukat difensur tas-socjeta attrici: "*Dr. Kris Scicluna informa lill-Qorti illi in segwitu ghall-ordni ta' zbank li saret illum stess, s-socjeta attrici qieghda ccedi l-kawza limitatament fil-konfront ta' Dr. Adrian Zammit, fil-waqt li zzomm fermi t-talbiet taghha fil-konfront tas-socjeta konvenuta Dr. Adrian's Garden Centre Company Limited.*"

¹ A fol. 39 tal-process.

B'nota tat-30 ta' Ottubru 2016, is-socjeta attrici irriduciet it-talba taghha minn €6,684.85 ghal €3,184.85 u zammet il-pretensjonijiet taghha fil-konfront tas-socjeta kjamata in kawza ghal dan il-bilanc.²

Rat li ghalkemm din il-kawza giet differita darbtejn ghal provi tas-socjeta kjamata in kawza, din qatt ma dehret f'dawn il-proceduri u lanqas ipproduciet provi. Ghaldaqstant fis-seduta tal-25 ta' Jannar 2016, din il-Qorti iddikjarat il-provi tas-socjeta kjamata in kawza maghluqa.³

Konsiderazzjonijiet ta' din il-Qorti

Kif jidher mir-riassunt tal-atti saljenti tal-process, il-pretensjoni tas-socjeta attrici hija llum limitata biss fil-konfront tas-socjeta kjamata in kawza, stante li hija formalment cediet il-pretensjonijiet taghha fil-konfront tal-konvenut.

L-unika xhud li tressaq mis-socjeta attrici kien Joseph Abela, credit controller tal-istess socjeta.⁴ Joseph Abela xehed li s-socjeta kjamata in kawza ghadha debitrici tas-socjeta attrici fl-ammont ta' €1,584.83, stante fil-mori ta' dawn il-proceduri kienu saru zewg pagamenti ghal hlas tal-ammont originarjament pretiz fir-rikors promotur. Dan ix-xhud ezebixxa r-rendikont tal-ammont pretiz u l-fatturi relattivi, pero ma kien jaf xejn dwar in-negozju li kien sar mis-socjeta attrici mal-hanut tal-konvenut Dr. Adrian Zammit.

Kif diga inghad, is-socjeta konvenuta la ipprezentat risposta, la qatt deheret f'dawn il-proceduri u wisq anqas ressqet provi, tant li l-Qorti iddikjarat il-provi taghha maghluqa.

Pero, kif inhu risaput il-kontumacja mhix ammissjoni, izda tammonta ghal kontestazzjoni u konsegwentement l-attur jibqa' dejjem obligat li jgib l-ahjar prova sabiex jissostanzja l-pretensjonijiet tieghu (Ara s-sentenzi **Joseph Vella vs Pierre Cremona** deciza mill-Qorti tal-Appell fl-10 t'Ottubru 2003 u **Anthony Grech et vs Joseph Farrugia** deciza mill-Qorti tal-Appell fis-17 ta' Frar 2004.)

² Ara fol. 40 tal-process.

³ Ara verbal a fol. 51 tal-process.

⁴ Ara xhieda ta' Joseph Abela a fol. 42 *et seq.* tal-process.

Issa fil-kaz odjern, il-fatturi kollha ezebiti minn Joseph Abela, il-credit controller tas-socjeta attrici, jaghjt u kollha lil “Dr. Adrian’s Garden Centre” u indirizzati, “Dr. Adrian Zammit, in-Nixxiegha tat-Tarag, Rabat, Malta”. F’dawn il-fatturi m’hemm xejn x’juri li l-ammonti fihom imsemmija huma pretizi mis-socjeta kjamata in kawza Dr. Adrian Garden Centre Co. Ltd. Il-fatt li jghajtu lil “Dr. Adrian Garden Centre” – li hu parti mill-isem tas-socjeta kjamata in kawza huwa irrelevanti, ghax “Dr. Adrian Garden Centre” huwa semplicement *trade name*, u ma ngabet l-ebda prova li dan it-trade name jappertjeni lis-socjeta kjamata in kawza.

Ghalkemm fil-fatturi hemm numru tat-Taxxa fuq il-Valur Mizjud, ma ngabet l-ebda prova dan in-numru lil min jappartjeni. Is-socjeta attrici naqset li ggib xi forma ta’ prova ohra biex turi li l-bilanc tal-ammont li qieghda tippretendi, hu dovut mis-socjeta kjamata in kawza, u mhux mill-konvenut Dr. Adrian Zammit, kif jindikaw il-fatturi.

Hu rilevanti li fir-risposta taghha ghar-rikors tal-konvenut ghal-kjamata in kawza tas-socjeta Dr. Adrian Garden Centre Limited, is-socjeta attrici ghalkemm ma oggezzjonatx ghal din it-talba, qalet *inter alia* hekk: “*In ogni kaz, minghajr pregudizzju ghas-suespost, il-kontijiet mahrugin mis-socjeta esponenti jindikaw lill-konvenut Dr. Adrian Zammit f’ismu proprju*”.⁵

Ghalhekk, huwa car, li l-istess socjeta attrici ammettiet li l-kontijiet mahrugin minnha jindikaw li l-konvenut Dr. Adrian Zammit f’ismu proprju – kif fil-fatt jirrizulta minn dawn il-kontijiet. Ghalfejn, sussegwentement is-socjeta attrici iddecidiet li ccedi l-kawza kontra l-konvenut Dr. Adrian Zammit tafu hi biss. Pero is-socjeta attrici certament ma tistax tippretendi li kontijiet li hi stess ammettiet li hargu fuq il-konvenut Dr. Adrian Zammit f’ismu proprju, issa tippretendihom minghand is-socjeta kjamata in kawza, li mill-provi li ghandha quddiemha din il-Qorti ma jirrizultax li ghandha x’taqsam b’xi mod mal-kontijiet in kwistjoni.

Rigward il-kap tal-ispejjez, il-Qorti tosserva li meta is-socjeta attrici cediet il-kawza limitatament fil-konfront tal-konvenut Dr. Adrian Zammit, hija ma zammitx ferm l-kap tal-ispejjez, ghall-inqas ghal ammont determinat mill-pretensjoni originali taghha. Ghaldaqstant hija ghandha tbat i-ispejjez fil-konfront tal-konvenut Dr. Adrian Zammit, apparti dawk fil-konfront tas-socjeta kjamata in kawza.

⁵ Ara risposta tas-socjeta attrici a fol. 19 tal-process.

Konkluzjoni

Ghal dawn ir-ragunijiet, il-Qorti:

1. In vista tad-dikjarazzjoni tas-socjeta attrici tas-6 ta' Ottubru 2014 fejn cediet l-kawza limitatament fil-konfront tal-konvenut Dr. Adrian Zammit, hija tastjeni milli tkompli tiehu konjizzjoni ta' dawn il-proceduri kontra Dr. Adrian Zammit;
2. Tichad it-talba tas-socjeta attrici fil-konfront tas-socjeta kjamata in kawza;

L-ispejjez ta' dawn il-proceduri ghandhom jigu subiti mis-socjeta attrici.

Magistrat

Dott. Alan Zerafa

Deputat Registratur